

1.03.2026
SUNDAY

தினமணி

சுயநிர்வாகம்
1 மார்ச் 2026
விழுப்புரம்
28 பக்கங்கள் ரூ. 10

மகளிர் கலைக் கல்லூரியில் பட்டமளிப்பு விழா



விழாவில் பல்கலைக்கழக தரவரிசைப் பட்டியலில் இடம் பெற்ற மாணவிகளுக்கு பட்டங்களை வழங்கிய சிறப்பு விருந்தினர்கள்.

ஆரணி, பிப். 28: ஆரணி - சேத் துப்பட்டு சாலையில் உள்ள எஸ்.எஸ்.எஸ். மகளிர் கலைக் கல்லூரியில் சனிக்கிழமை பட்டமளிப்பு விழா நடைபெற்றது.

விழாவுக்கு கல்லூரி நிறுவனர் ஏ.கே.நடராஜன் தலைமை வகித்தார். அறக்கட்டளை உறுப்பினர் என்.என்.கீதாலட்சுமி, என்.சரவணன், ஏ.என்.செல்வம், ஏ.என்.சுமத் ஆகியோர் முன்னிலை வகித்தனர். கல்லூரி முதல்வர் கல்யாணி வரவேற்றார்.

விழா திருவள்ளூர் பல்கலைக்கழக தேர்வுக் கட்டுப்பாட்டு அலுவலர் பாபுஜனார்த்த சிறப்பு விருந்தினராக

கலந்து கொண்டு 101 மாணவிகளுக்கு பட்டங்களை வழங்கிப் பேசினார்.

அப்போது அவர், தமிழகத்தில் புதுமைப்பெண் திட்டம், நான் புதல்வன் திட்டம் போன்றவற்றால் அதிக மாணவர்கள் உயர் கல்வி பயன்று வருகின்றனர்.

இந்தியாவில் அதிகம் பேர் உயர்கல்வி பயின்று வருவது தமிழகத்தில்தான். இந்தியாவின் முதல் எதிரி வறுமை. வறுமையை ஒழிக்கக்கூடிய கருவியாக கல்வி பயன்படுகிறது என்றார் பாபுஜனார்த்தனம்.

ஆரணி எம்எல்ஏ சேவூர் எஸ். ராமச்சந்திரன், நகர்மன்றத் தலை

வர் ஏ.சி.மணி, திமுக மாவட்ட துணைச் செயலர் ஜெயராணி ரவி, முன்னாள் மாவட்ட கவுன்சிலர் ஏ.கோவிந்தராஜன், நகர்மன்ற துணைத் தலைவர் பாரி பி.பாபு, அதிமுக ஒன்றியச் செயலர் ஜி.வி.கஜேந்திரன் ஆகியோர் கலந்து கொண்டு வாழ்த்துரை வழங்கினர்.

பல்கலைக்கழக தரவரிசை முதல் 10 இடங்களில், இக்கல்லூரி மாணவிகள் 5 இடங்களைப் பெற்றுள்ளனர் என்பது குறிப்பிடத்தக்கது.

நிறைவில் ஆங்கிலத் துறை தலைவர் எஸ்.சிவக்குமார் நன்றி கூறினார்.